



АРХИВ

АЗЭРБАЙДЖАН

11

1975

Тоғиғ МАҺМУД

## МЕҢРИБАНЧЫЛЫГ

Меһрибан јашамағ көзәл адәтдир,  
 Мән уча тутурам белә адәти,  
 Меһрибан бир һәҗат — бир сәадәтдир,  
 Дунјаја вермәрәм бу сәадәти!  
 Гәзәб, кин-күдурәт бәлалар кими  
 Кәтирир мин кәдәр, пешиманчылыг.  
 Бөјүк аиләни галалар кими  
 Горујуб сахлајыр меһрибанчылыг!  
 Ким ки, дәјишмәјир мәнәббәтнини,  
 Ким ки, садиг галыр меһрибанлыга,  
 Ким ки, итирмәјир сәдагәтнини  
 Лајигдир ән бөјүк гәһрәманлыга!  
 Севдијим! Сән мәнә агыр сөз демә,  
 Дәрд верир гәзәбли бахышлар мәнә,  
 Меһрибан дедијин ади бир кәлмә  
 Бир дунја сәадәт бағышлар мәнә.  
 Хошдур сакит дәниз, сакит бир мешә,  
 Меһрибан јашамағ! Бу, шүарымдыр.  
 Меһрибан кәлмәләр һәр вахт, һәмишә  
 Гәлбимдән сүзүләи шүаларымдыр!

## КҮНӘШДИР...

Балача күнәшдир — инсан үрәји,  
 Хәјал — бу күнәшин үфүгләридир.  
 Инсанын дунјусу, ешиг, диләји  
 Онун пар-пар јанан шәфәгләридир.  
 Севкиси нә көјә, нә јерә сығар,  
 Гызыл шүалардыр ган дамарлары.  
 Бәдәндә олса да, дунјаја чыхар,  
 Јашадар өзүндә гышы, баһары.  
 Елә мүгәддәсдир, елә сәһркар,  
 Онун күнәш кими учадыр јери,  
 Арзудан гызылы ганадлары вар,  
 Одур өмрүн нуру, нәгмәси, ше'ри!  
 Севәр ән илаһи мәнәббәтијлә  
 Агачы, булуду, дашы, чичәји,  
 Өз оду, иетиси һәрарәтијлә  
 Балача күнәшдир инсан үрәји!

